

31992R0305

L 32/15

IL-ĠURNAL UFFIĊJALI TAL-KOMUNITAJIET EWROPEJ

8.2.1992

**IR-REGOLAMENT TAL-KUMMISSJONI (KEE) Nru 305/92
tas-7 ta' Frar 1992**

li jemenda r-Regolament (KEE) Nru 410/90 li jipprovdi għal-livelli ta' kwalità għall-frott tal-kiwi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) Nru 1035/72 tat-18 ta' Mejju 1972 dwar l-organizzazzjoni komuni tas-suq tal-haxix u frott ⁽¹⁾, kif l-aħħar emendat bir-Regolament (KEE) Nru 1623/91 ⁽²⁾, u b'mod partikolari fit-tieni subparagrafu ta' l-Artikolu 2(2) tiegħu,

Billi r-Regolament tal-Kummissjoni (KEE) Nru 410/90 ⁽³⁾ jipprovdi għal-livelli ta' kwalità għall-frott tal-kiwi;

Billi, xi ftit mill-provvedimenti huma differenti f'verżjonijiet differenti tal-lingwi; billi, dawn il-provvedimenti għandhom ikunu emendati kif mehtieg;

Billi, sabiex iġibu l-livelli ta' kwalità għall-frott tal-kiwi indaqs mal-livelli l-oħra tal-KEE għall-haxix u l-frott għandhom isiru emendi li jikkonċernaw "iz-żamma tal-kwalità", "il-qies" u "l-kejl";

Billi l-miżuri li għalihom jipprovdi dan ir-Regolament jaqblu mal-opinjoni tal-Kumitat ta' Gestjoni għall-Haxix u l-Frott,

ADOTTAT DAN IR-REGOLAMENT:

L-Artikolu 1

L-Anness mar-Regolament tal-Kummissjoni (KEE) Nru 410/90 huwa emendat kif ġej:

1. fil-parti II "provvedimenti li jikkonċernaw il-kwalità", taht il-punt B "Klassifikazzjoni", għandhom isirus-segwenti modifikazzjonijiet:
 - (a) f(i) il-klassi "Żejda", taqsima 2 hija mibdula bis-sezzjoni li ġejja:
"Għandhom ikunu hielsa minn difetti b'eċċezzjoni ta' deterjorazzjoni superficjali hafifa hafna, sakemm din ma taffettwax il-kwalità, iz-żamma tal-kwalità u d-dehra ġenerali tal-prodott jew il-prezentazzjoni tiegħu fil-pakkett."
 - (b) f(ii) "Klassi I", it-tielet taqsima għandha, fil-verżjonijiet tal-lingwi kollha, tinqara' kif ġej:
"Għandhom jipprezentaw il-karatteristiċi tal-varjetà. Id-difetti hfief li ġejjin, madanakollu, jistgħu jithallew sakemm dawn ma jaffettwawx id-dehra ġenerali tal-prodott, il-kwalità, iz-żamma tal-kwalità u l-prezentazzjoni tal-pakkett:
 - difett hafif fil-forma (madankollu hieles minn nefhiet jew malformazzjonijiet);
 - difett hafif fil-lewn;
 - difetti superficjali fil-qoxra, basta li l-ispazju totali effettwat ma jkunx iktar minn 1 ċm²;
 - 'Hayward mark' zghira qisha linja fit-tul u mingħajr qbiz 'il barra."
 - (c) fi (iii) "Klassi II", taqsima 3 ir-raba' inciz għandha tinqara kif ġej:
"— 'Hayward marks' hafna iktar qawwija bi qbiz il-barra hafif,"
2. fil-parti III "Provvedimenti li jikkonċernaw il-kejl", l-ewwel sezzjoni, għandha tinqara' kif ġej:
"Il-qies huwa stabbilit mill-piż tal-frott".

⁽¹⁾ ĠU L 118, ta' 1-20.5.1972, p. 1.

⁽²⁾ ĠU L 150, tal-15.6.1991, p. 8.

⁽³⁾ ĠU L 43, tas-17.2.1990, p. 22.

3. Fil-parti V “Provvedimenti li għandhom x’jaqsmu mal-preżentazzjoni” il-modifikazzjonijiet li ġejjin għandhom jiġu magħmula:
- (a) taht il-punt A. “Uniformità”, l-ewwel sezzjoni għandha tinqara kif ġej:
“Il-kontenut ta’
kull pakkett għandu jkun uniformi u jzomm biss frott tal-kiwi ta’ l-istess oriġini, varjetà, kwalità u qies”.
 - (b) taht il-punt B. “L-Imballaġġ”, it-tielet taqisma għandha tinqara’ kif ġej:
“Il-pakketti għandhom ikunu hielsa minn kull materjal barrani”

L-Artikolu 2

Dan ir-Regolament għandu jidhol fis-seħh fil-jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-7 ta’ Frar 1992.

Għall-Kummissjoni
Ray MAC SHARRY
Membri tal-Kummissjoni
